

نواب صادق کے دو بیٹے (نواب عنایت خان راسخ اور نواب شاکر خان) تھے۔
 دونوں مغلیہ دربار میں اہم عہدوں پر فائز رہے۔ مؤخرالذکر نواب شاکر خان
شہ عالم کے دیوان تھے۔ اپنی اس حیثیت میں انہوں نے اپنی یادوں کو تذکرہ
دیوان شاکر خان میں محفوظ گردیا ہے، جس کا قلمی نسخہ برٹش میوزیم میں
 محفوظ ہے۔

ڈاکٹر مظہر معین*

پاکستانی نظام تعلیم میں عربی کا ارتقاء

قیام پاکستان کے بعد گزشتہ چالیس برس میں نظام تعلیم کئی حصوں میں منقسم رہا ہے - دسمبر ۱۹۴۷ء میں بنگلہ دیش کے قیام کے بعد پاکستانی نظام تعلیم میں سے بنگلہ، زبان اور بنگلہ ذریعہ تعلیم کا عنصر یکسر خارج ہو گیا اور سابقہ مغربی پاکستان یا موجودہ پاکستان میں نظام تعلیم گزشتہ چالیس برس میں مدارس عربیہ اسلامیہ کے قدیم نظام تعلیم اور جدید مغربی نظام تعلیم میں منقسم رہا ہے - جدید نظام تعلیم آگے بہر ذریعہ تعلیم اور لسانی ترجیحات کے احاطہ سے اردو، انگریزی اور مقامی زبان کے حوالے سے مختلف النوع تعلیمیں کا مجموعہ ہے - عربی زبان کی صورتحال قدیم اور جدید نظام تعلیم کے اداروں میں مختلف چلی آتی ہے ۔

اللغة العربية في النظام التعليمي القديم

مدارس عربیہ اسلامیہ کا جو وسیع سلسلہ پاکستان کے طول و عرض میں پھیلا ہوا ہے اس میں درسی نصابات کے جزوی اختلافات سے قطع نظر بنیادی طور پر وہی نظام تعلیم راجح ہے جو "درسنظامی" کے نام سے معروف ہے ۔ اس نظام کی تعمیل بیان کرنے ہوئے مولانا مسعود عالم ندوی اپنے مخصوص اسلوب میں لکھتے ہیں :

"منهاج التعليم الراجح" فی معاهد الهند الدينية كان يدعى الدرس النظمي نسبة إلى أحد علماء الهند ملا نظام الدين (ت ۱۱۶۱ھ) وكان هذا النظام يشتمل على كتب المتنع و الفلسفة اليونانية وشروحها وتعليقاتها وجملة من كتب النحو والبلاغة على الوجهة النظرية وشئي من التفسير و الحديث لكن أهل ديوانہ كذلك أهل الحديث بعد ما ألقى إليهم ذمام التدريس في المعاهد زادوا في القسم الديني المشتمل على التفسير و الحديث و الفقه و قللوا من علوم اليونان الا أنهم لم يعتنوا بتدریس اللغة العربية أصلًا و ان اهتموا بتدریس بعض كتب في الأدب العربي ۔"

* استاذ مساعد (اسسٹنٹ پروفیسر) شعبہ عربی جامعہ پنجاب، لاہور ۔

۱- مسعود الندوی: تاریخ الدعوة الاسلامیة فی الهند، ص ۱۹۳ (حاشیة ۱)

ترجمہ: ”بند کے دینی اداروں میں رائج نظام تعلیم کو بند کے ایک عالم ملآنظام الدین (م ۱۱۶۱ھ) کی نسبت سے ”درمن نظامی“ کہا جاتا تھا۔ یہ نظام یونانی منطق و فلسفہ، ان کی شروح و حواشی اور نظری لحاظ سے خو و بلاغت کی جملہ کتب تیز تفسیر و حدیث کے کچھ حصوں پر مشتمل تھا۔ تاہم اہل دیوبند اور اسی طرح اہل حدیث کے پانہوں میں جب دینی اداروں کی زمام تدریس آئی تو انہوں نے تفسیر و حدیث و فقہ پر مشتمل دینی علوم کا حصہ زیادہ کر دیا اور علوم یونان کی مقدار کم کر دی مگر انہوں نے عربی کی بحیثیت زبان تدریس ہر کوئی توجہ نہ دی۔ اگرچہ عربی ادب کی بعض کتابوں کی تدریس کا اہتمام کر دیا۔“

چنانچہ حنفی و اهلحدیث مسلک کے ان تمام اداروں میں قواعد عربیہ، صرف و خو، قرآن و حدیث اور فقہ اسلامی کو بنوادی اہمیت حاصل ہے، اس کے ساتھ مانع عربی شعر و ادب بھی کسی حد تک شامل نصاب ہے۔ اگرچہ بطور مجموعی عربی تحریر و تقریر کی جانب توجہ کم ہے لیکن ذریعہ تعلیم کو عربی اردو مخلوط قرار دیا جا سکتا ہے۔ صدیوں تک پاکستان میت پورے بر صغیر کے مدارس میں عربی فارسی مخلوط ذریعہ تعلیم و نصاب رائج رہا ہے۔ تاہم قیام پاکستان سے پہلے بالعلوم اور بعد ازاں بالخصوص اردو زبان نے ان مدارس میں کم و بیش وہی بحیثیت اختیار کر لی ہے جو پہلے فارسی کو حاصل تھی اور اب عربی کتب کی تدریس کے وقت اردو زبان کو ذریعہ تعلیم و تفہیم کی بحیثیت عربی کے ہمراہ عملًا حاصل ہے۔ یہ عربی اسلامی مدارس قیام پاکستان سے پہلے اور بعد میں عربی زبان و علوم کی تعلیم کا واحد منظم و مؤثر ذریعہ رہے ہیں اور تمام ترقیدی جائزوں کے باوجود یہ تسلیم کرنا ناگزیر ہے کہ اگر یہ مدارس اور ان کا نظام تعلیم نہ ہوتا تو سلطنت مغلیہ کے زوال اور ۱۸۵۷ء کی جنگ آزادی کے بعد تیز برطانوی مایپرین بشمول لارڈ میکانی کے پانہوں نظام تعلیم کی پکسر تبدیلی کے نتیجے میں عربی زبان و ادب اور عربی اسلامی علوم پورے بر صغیر میں دم توڑ دیتے اور مسلمانوں کا دینی شخص حقیل کہ قرآن مجید کی ناظرہ تلاوت، نماز، نکاح، جنازہ اور دیگر معائر دینیہ کی ادائیگی محدود تر یا پکسر معطل ہو کر رہ جاتے۔

قیام پاکستان کے وقت عربی اسلامی مدارس کی غالب تعداد ان علاقوں میں رہ گئی جو بھارت کے حصے میں آئی۔ دارالعلوم دیوبند، ندوۃ العلماء لکھنؤ، مدرسہ عالیہ کلکتہ، مدرسہ الاصلاح سرائے میر، مدرسہ مظاہر العلوم سہارنپور، خانقاہ اشرفیہ تھانہ بھوپال اور دیگر اہم اور عظیم الشان اداروں میں سے کوئی بھی قابل ذکر منبع علوم ایسا

نہ تھا جو پاکستان کے حصے میں آیا ہواں طرح قدرت کی جانب سے بھارت کی مسلم اقیلت کے دینی علوم کی حفاظت و ترویج کا انتظام تو ہو گیا ، والحمد لله علی ذالک ۔ مگر پاکستان میں علوم دینیہ کے حوالے سے بڑی مشکلات پیدا ہو گئیں ۔ ان حالات میں مذکورہ و غیر مذکورہ دینی اداروں کے فارغ التحصیل علماء نے پاکستان کے موجودہ جغرافیائی خطہ میں پزاروں مدارس عربیہ اسلامیہ کا سلسلہ بتدریج منظم کیا جو کہ محدود الفرادی و غیر مرکاری وسائل کے حوالے سے انتہائی مشکل اور صبر آزمایا کام تھا ۔ تاہم علماء و طلاب علوم عربیہ اسلامیہ کی عظیم الشان اور انهک مساعی کے لتیجے میں تقسیم برصغیر کے بعد مملکت پاکستان میں باقی مالدہ درسگاہوں کی بقاء و حفاظت اور لئے اداروں کے قیام کا سلسلہ وسیع تر ہوتا چلا گیا اور مختلف مدن و قری میں ایسے مدارس دینیہ قائم ہوتے چلے گئے جن میں نہ صرف پاکستان بلکہ افغانستان اور دیگر بلاد اسلامیہ و افغانستان مسلمہ سے تعلق رکھنے والے طلبہ بھی کافی تعداد میں حصول تعلم کے لئے مسلسل آتے رہے اور ان کی تعداد اب بھی روز افزون ہے ۔ ان دینی مدارس میں سے چند ایک کے نام تحدیث نعمت اور مثال کے طور پر درج ذیل ہیں ۔

- الجامعۃ الأشرفیۃ ، لاہور
- الجامعۃ النعیمیۃ ، لاہور
- دارالعلوم تقویۃ الاسلام ، لاہور
- الجامعۃ المدنیۃ ، لاہور
- دارالعلوم حزب الاحناف ، لاہور
- الجامعۃ النظامیۃ الرضویۃ ، لاہور
- جامعۃ المنتظر ، لاہور
- مدرسۃ خیر المدارس ، ملتان
- الجامعۃ الرشیدیۃ ، ساہیوال
- الجامعۃ السلفیۃ ، فیصل آباد
- جامعۃ تعلییمات اسلامیۃ ، فیصل آباد
- دارالعلوم تعلیم القرآن ، راولپنڈی
- دارالعلوم حقالیۃ ، اکوڑہ خٹک ، پشاور
- دارالعلوم نعائیۃ صالحیۃ ، ذیرہ اسماعیل خان
- دارالعلوم تعلیم القرآن ، پلنڈری ، آزاد کشمیر
- مدرسۃ عربیۃ مطلع العلوم ، کوئٹہ
- مدرسۃ عربیۃ مفتاح العلوم ، سیبی

- ۱۸- دارالعلوم مسجدیہ ، کراچی
 ۱۹- جامعہ امی بکر الاسلامیہ ، کراچی
 ۲۰- صبغۃ الفیض ، گوئنہ ہومر نقیر ، سانگھڑ
 ۲۱- دارالفیوض الہاشمیہ مجاول ، آئندہ - ۱

ان مدارس میمت پاکستان کے تمام مدارس عربی، بالعموم مساجد سے متصل یا منسلک ہیں جیسا کہ قدیم زمانہ سے مسلم ممالک اور ہر صنیع کی روایت چلی آئی ہے۔

”قدیم زمانہ میں تعلیم کے لیے عموماً علیحدہ عمارتیں نہیں ہوتیں، زیادہ تر یہ کام مساجد سے لیا جاتا تھا۔ اس زمانہ کی تمام مسجدیں مدارس کا کام دہی تھیں امن لیے ہر قدیم وسیع مسجد ایک بڑی درسگاہ تھی۔ یہی سبب ہے کہ ہندوستان کے قدیم اسلامی شہروں میں قدم قدم ہر تم کو وسیع و شاندار مسجدیں ملیں گی۔ دلی، آگرہ، لاہور، جوپور، احمد آباد، گجرات وغیرہ قدیم اسلامی دارالسلطنتوں میں جو عظیم الشان مسجدیں تعمیر ہوتی تھیں اور جو اب تک باقی ہیں ان کی بیشتر کذائی صاف بنتی ہے کہ ان کا بڑا حصہ تعلیم گاہوں کے کام میں آتا تھا۔ ان مسجدوں میں اب تک تم کو صحن کے چاروں طرف چھوٹے چھوٹے ہجروں کا وسیع مسلسل نظر آئے گا، یہ درحقیقت طلبہ اور مدرسین کے رہنے کے مقامات تھے اور ان میں سے بعض اب تک اسی کام میں ہیں۔“^۲

قدیم خانقاہیں بھی درس و تدریس کے مرکز تھیں۔

”قدیم خانقاہیں بھی عموماً تعلیم گاہوں کے مصروف میں آتی تھیں، متصوفین اور گوشہ نشین مشائخ زمانہ اس وقت صرف مجاہدہ نفس و وظائف ہی کو عبادت نہیں سمجھتے تھے بلکہ وہ شریعت و طریقت اور ظاہر و باطن دونوں کی تعلم و تدریس کو اپنا حقیقی نصب العین خیال کرتے تھے۔ اسی وجہ سے قدیم مشائخ و بزرگان دین کے حالات میں درس و تدریس کا شغل عموماً نظر آتا ہے۔“^۳

حتیٰ کہ اولیاء کرام و سلاطین کے مقابر بھی مرکز علوم تھے۔

- ۱- راجح للأنباء محمود عبداللہ : اللغة العربية في باكستان ، ص ۱۶۸ - ۱۷۶ ، ب بعد
 ۲- ابوالحسنات ندوی : ہندوستان کی قدیم اسلامی درسگاہیں ، ص ۱۱
 ۳- أيضاً

”سلطین اور بزرگان کرام کی قبروں پر جو مقبرے اور روپڑے تعمیر ہوتے تھے ان کے ساتھ ارد گرد بہت سے حجرے اور کمرے اسی غرض سے تعمیر ہوتے تھے کہ وہ مدرسوں کے کام میں آئیں۔“^۱

ان تفصیلات سے امت مسلمہ کی تعلیم و تعلم سے بنیادی دلچسپی کا بخوبی اندازہ کیا جا سکتا ہے۔ و قال اللہ سبحانہ و تعالیٰ :

”انما يخشى الله من عباده العلماء“^۲

ترجمہ: اللہ سے امن کے بندوں میں سے علم و کہنے والے ہی ڈرتے ہیں۔

وقال رسول اللہ صلی اللہ علیہ وسلم :

”من سلک طریقاً پلتمن فیہ علمًا مهمل الله له به طریقاً الی الجنة۔ رواہ مسلم“^۳

ترجمہ: جو شخص علم کی طلب میں کسی راستے پر چلا اللہ اس کی وجہ سے اس کے لیے جنت کی جانب راہ آسان کر دے گا۔

پاکستان کے طول و عرض میں موجود ان مدارس عربیہ اسلامیہ کی تعداد بزاروں میں سے جن میں وہ لا تعداد مساجد و مراکز شامل نہیں جہاں ناظرہ قرآن مجید، نماز اور ابتدائی دینی امور کی محدود تعلیم دی جاتی ہے۔ ان مدارس کے فارغ التحصیل افراد ”درمن نظامی“ کے نام سے معروف سنند یا کوفی نمائیں سنند حاصل کر کے امامت و خطابت، دینی مدارس میں درس و تدریس، قرآن مجید کی ناظرہ تعلیم اور دیگر دینی فرائض و ذمہ داریوں کی ادائیگی پاکستان کے طول و عرض میں گزشتہ چالیس برس سے طریق احسن کرنے چلے رہے ہیں۔ باوجود یہکہ انہیں انتہائی قلیل مادی مہولتیں میسر ہیں، ان مدارس کے نظام تعلیم میں عربی زبان و علوم کو جو مقام اساسی حاصل ہے وہی ان اداروں کا تشکیل اور ان کی بقاء و توسیع کا باعث ہے۔

ان مدارس دینیہ کے نظام تعلیم اور متخرجین کو سرکاری مطحہ پر کوئی خاص پذیرائی حاصل نہ تھی اور گزشتہ چالیس برس میں بطور مجموعی ان مدارس کے متخرجین سرکاری و معاشرتی مطحہ پر جدید تعلیم یافتہ اصحاب کے مقابلے میں کسی اہم مقام کے حامل نہ تھے۔ یہاں تک کہ پاکستان بلکہ بر صغیر کی تاریخ میں برطانوی نظام تعلیم کے لفاذ کے بعد پہلی مرتبہ پاکستان کی سرکزی وزارت تعلم نے ان مدارس دینیہ کی مخصوص سنند کو ۱۹۸۵ء میں بیک وقت ایم اے عربی / اسلامیات کے مساوی تدریسی و تحقیقی مقاصد کے لیے تسلیم کر لیا اور مختلف مکاتب فکر کی مجالس

۱۔ ابو الحسنات ندوی : پندوستان کی قدیم اسلامی درسگاہیں ، ص ۱۱

۲۔ القرآن (فاتحہ : ۲۸)

۳۔ الخطیب التبریزی : شکاة المصایب ۶۷/۱

تعلیمیہ کی جاری کردہ اعلیٰ ترین اسٹاد کو "شهادة العالمية في العلوم العربية والاسلامية" کا اسم مشترک دے دیا گیا۔ اب اس مند کا حامل نہ صرف میرکاری تعلیمی اداروں یعنی مدارس و کلیات و جامعات (سکولز، کالجز، یونیورسٹیز) میں ملازمت کا اپل ہے بلکہ اس مند کی بناء پر عربی و اسلامیات میں ہی ایچ - ڈی نیز اسلامی تحقیقی اداروں میں ملازمت کا استحقاق بھی رکھتا ہے۔ وزارت تعلیم کے اس انقلابی اقدام نے عربی اسلامی مدارس کے ہزاروں متخرجن کو ہاکستان میں اہم علمی و معاشری مقام عطا کرنے میں بنیادی اور فیصلہ کن گردار ادا کیا ہے اور دینی مدارس کی عربی و اسلامی علوم کی جامعات ہونے کی حیثیت تسلیم شدہ قرار ہائی ہے۔ وہ مدارس جو قومی سطح پر کسی ایسے وفاق یا ہورڈ سے وابستہ ہیں جسے "شهادة العالمية" جاری کرنے کا اختیار حاصل ہے ان کی کم از کم تعداد ڈیڑھ ہزار سے متجاوز ہے اور ان کی اجالی تقسیم یوں ہے۔

الاسم	المسلك	عدد المدارس	(اعدادي ، ثانوي ، عالي)
١- وفاق المدارس العربية (أهل السنة والجماعة - حنفی دیوبندی)		٩٢٠	
٢- تنظيم المدارس العربية (أهل السنة والجماعة - حنفی بریلوی)		٣٠٠	
٣- وفاق المدارس السلفية (أهل السنة والجماعة - أهل حدیث)		١٠٠	
٤- وفاق المدارس الشیعیة (شیعیۃ اثنا عشریة)		٣٠	
<hr/>			
كل تعداد	١٥١٠		
<hr/>			

علاوہ اذین حال ہی میں وزارت تعلیم کی جانب سے "رابطة المدارس الإسلامية" کی اعلیٰ تعلیمی مند کو بھی "شهادة العالمية" کے مساوی تسلیم کر لیا گیا ہے۔ یہ وفاق ان مدارس عربیہ پر مشتمل ہے جو مولانا مید ابو الاعلیٰ مودودی صرحوم کی اسلامی تحریک سے براہ راست متاثر ہیں۔ بنیادی طور پر یہ بھی "اہل السنة والجماعة" کے مدارس کے ضمن میں آتے ہیں۔ ان مدارس اور اساتذہ و طلبہ کی غالباً اکثریت بھی حنفی الحذب ہے۔ تاہم بعض مقامات پر اہل حدیث مسلک کے اساتذہ و مدارس بھی اس میں شامل ہیں۔

"رابطة المدارس الإسلامية" کے علاوہ بعض مدارس نے انفرادی سطح پر بھی وزارت التعليم سے اپنی اعلیٰ دینی مند کو "شهادة العالمية" کا درجہ دلوا

۱- راجع الدكتور محمود عبد الله المصري : اللغة العربية في باكستان ، ص ۱۷۸

لما ہے۔ اس طرح ان اعلیٰ تعلیمی اداروں کی مجموعی تعداد کم و بیش دو ہزار تک جا پہنچی ہے اور ہر سال ہزاروں طالب علم ان کی مجالس یا بورڈوں کی جانب سے منعقدہ اعلیٰ ترین استھان پاس کر کے "شهادۃ العالمیۃ" کے مستحق قرار پاتے ہیں۔ حکومت پاکستان اور وزارت تعلیم کے اس اقدام سے عربی زبان کی درس و تدریس کا مسلسلہ وسیع تر اور منظم و مربوط تر شکل اختیار کر گیا ہے۔ لیز علوم عربیہ و اسلامیہ کی سرکاری و غیر سرکاری تعلیمی اداروں میں تدریس کے لیے ہر سال اپسی ہزاروں ہر اعتقاد افراد میسر آئنے کی راہیں واہوگشی ہیں جو قران و حدیث و فقہ کے اصل عربی متون کو عربی زبان و قواعد کی مضبوط اساسی تعلیم کے ہمراہ پڑھ کر فارغ التحصیل ہوتے ہیں اور اس سرماشے کو آگے منتقل کرنے کی کافی اہلیت و صلاحیت رکھتے ہیں۔ یہاں یہ بات بھی قابل ذکر ہے کہ "الجامعة الاسلامیۃ العالمیۃ، اسلام آباد" نے اپنے مختلف کالیاں میں دروس نظامی وغیرہ کے فارغ التحصیل طلبہ کی اسناد کو نی اسے میں داخلہ کے لیے ایف اے کے مساوی تسلیم کر کے مدارس عربیہ کی اسناد کی امداد کے سلسلے میں ایک اور اہم قدم اٹھایا ہے۔ دکتور محمود عبداللہ "مرحلۃ الیسائنس" میں داخلے کے حوالے سے لکھتے ہیں:

"یشتreq لقبول الطالب ان يكون حاصلًا على الشهادة الثانوية او ما يعادلها من شهادات المدارس الدينية الموجودة في باكستان او غيرها من البلاد الاسلامية الأخرى ، بشرط ان يجيد اللغة العربية اجاده تامة قراءة و كتابة و حديثا" ۱

ترجمہ: طالب علم کے داخلہ کی شرط یہ ہے کہ اس کے پاس ثانویہ (ایف۔ اے) کی سند ہو یا اس کے مساوی پاکستان یا کسی دوسرے مسلم ملک کے مدارس دینیہ کی اسناد میں سے کوئی سند ہو۔ اس شرط کے ساتھ کہ عربی زبان میں پڑھنے لکھنے اور بات چیت کرنے ہر ہوری قدرت رکھتا ہو۔

پاکستان کے مدارس عربیہ اسلامیہ کی اسناد کو مزید مؤثر بنانے کے لیے ضروری ہے کہ کم از کم "اہل السنۃ والجماعۃ" کے تمام مکاتب فکر ایک کم از کم نصاب مشترک پر متفق ہو جائیں۔ "وفاق المدارس" ، "تنظيم المدارس" "وفاق المدارس السلفیۃ" اور "رابطة المدارس الاسلامیۃ" وغیرہ کے علماء کبار ہر مشتمل ایک "مجلس اعلیٰ" موجودہ نصاب کو کافی حد تک برقرار رکھتے ہوئے مختلف بنیادی اجزاء ہر مبنی ایسا نصاب مشترک نافذ کر سکتی ہے جو کسی

۱۔ الدکتور محمود عبد اللہ: اللغة العربية في باكستان، ص ۱۳۲

حد تک اب بھی عملاً متفرق انداز میں نافذ ہے، مثلاً :

- القرآن الکریم (کامل مع اصول التفسیر و تفسیر لغوی و نحوی و بالآثار) -
- الحدیث النبوی (موطاً الامام مالک ، مسنند الامام احمد ، صحیح البخاری ، صحیح مسلم ، جامع الترمذی ، سنن ابن داؤد ، سنن الشافعی ، من ابن ماجہ ، مشکوہ المصایب وغیرہ - مع اصول العدالت و حسب ضرورت شرح الحدیث)
- علم العقائد ، اصول الفقہ ، مذاہب اربعہ کا مجموعی مطالعہ، نیز کسی ایک فقہی سنبھل میں تخصص (ہا کستانی متن طالب علم کے لیے ترجیحاً حنفی اور دیگر ممالک کے مختلف المذاہب اہل مفت طلبہ کے لیے حسب خواہش حنفی ، مالکی ، شافعی ، حنبلی میں سے کسی ایک میں) -
- قرآن و حدیث و فقہ کی کتب کے علاوہ دیگر علوم و فنون کی ضروری کتب -
- عربی زبان و ادب : قواعد صرف و نحو ، بلاغت ، عربی تحریر و تکلم پر عملہ قدرت وغیرہ نیز "لغة التدريس" اساساً صرف اللغة العربية الفصحى" ہو جزوی طور پر انتہائی محبوری کی حالت میں کسی دوسری زبان مثلاً اردو کا سہارا لیا جائے وہ بھی درجات ابتدائیہ میں - درجات متوسطہ و عالیہ میں سو فیصد زبان عربی ہی ہونا چاہیے اور عربی ادب کا قدیم و جدید منتخب نصاب مختلف مدارج کے لیے منتخب کیا جائے ۔

اس نوج کے مشترک نصاب پر مبنی ہودا نظام تعلیم یوں منظم کیا جائے کہ ابتدائی ، ثانوی اور جامعی مطحہ پر کم از کم میٹرک ، ایف - اے ، بی - اے اور ایم - اے کے متوازی امتحانات و اسناد کا مسلسلہ منظم ہو اور ان کو وزارت تعلیم کی جانب سے وہی مقام و معادلة حاصل ہو جو سرکاری تعلیمی اداروں کی اسناد کے لیے مخصوص ہے اور ان اداروں کی اعلیٰ ترین سند "شهادة العالمية" کو پر لحاظ سے ایم - اے عربی و اسلامیات کے مساوی قرار دیا جائے ۔ اس پر "تدریسی و تحقیقی مقاصد کے لیے" کی قید نہ لگائی جائے نیز پاکستان اور عالم اسلام کی مختلف جامعات مثلاً جامعۃ الازھر بالقاهرة ، الجامعۃ الاسلامیۃ بالمدینۃ المنورۃ ، الجامعۃ الاسلامیۃ اسلام آباد وغیرہ کی اعلیٰ اسناد کے ساتھ ان کا معادله کرایا جائے ۔ نیز اس نصاب مشترک کے علاوہ اگر مختلف ادارے کچھ اضافی نصاب مخصوص حوالوں سے رکھنا چاہیں تو اس کی کنجائش رکھی جائے اور اس اضافی نصاب کے لیے مدرسہ کوئی اضافی یا جزوی سند جاری کرنا چاہیے تو یہ اس کا اپنا معاملہ قرار دیا جائے مگر قومی اور عالمی مطحہ پر اسناد کی علمی اہمیت اور معادله کی خاطر متعدد نصاب مشترک ہو مبنی سند یکسان ہو اور بہتر ہو گا اگر امتحانات کے لیے بھی ایک مجلس مشترک تشکیل دی جا سکے یا الجامعۃ الاسلامیۃ العالمية

اسلام آباد یا کسی متبادل جامعہ کی جانب سے آخری امتحان منعقد کروایا جائے۔ ”اہل السنۃ و الجماعة“ کے تمام فقہی و فروعی مسائلک (حقنی دیوبندی و بریلوی، اہل حدیث، شافعی، مالکی، حنبلی وغیرہ) کے امن نصاب و نظام مشترک کو اگر دیگر عقائد مثلاً شیعہ اثنا عشریہ وغیرہم کے مدارس یہی اپنے مخصوص نصاب کے ہمراہ علمی حوالوں کی حد تک اپنا سکیں تو یہ مزید بہتر ہو گا۔ مثلاً قرآن مجید کامل مع شیعہ تفسیر و اصول تفسیر، موطا و مستند و صحاح ستہ مع شیعہ کتب اربعہ و اصول حدیث وغیرہ۔ نیز مذاہب اربعة کا مجموعی مطالعہ مع شیعہ اصول فقہ و فتنہ جعفری کا تفصیلی مطالعہ اور عربی زبان و ادب پر مشتمل نصاب ہو۔ اس مسلسلے میں یہ بات قابل ذکر ہے کہ انقلاب ایران کے بعد قم کی شیعہ درس گاہوں میں یہی اہل السنۃ کی کتب حدیث اور مذاہب اربعة کے مطالعہ کو علمی نکتہ نظر سے شامل نصاب کرنے کی جانب پیش قدسی کی گئی ہے۔

”One thing of interest in the aftermath of the revolution is that after his return to Qum for the first time the systematic teaching of the four *Madhabs* of Sunni School in Islam has been introduced into the curriculum, both in order to further awareness among Shiah Muslims of the potentialities of the Sunni traditions and to draw if it appears appropriate and necessary, on those potentialities for solution of particular problems in Iran.“¹

ترجمہ: انقلاب کے بعد ایک دلچسپ بات یہ ہے کہ امام خمینی کے قم لوٹنے کے بعد پہلی مرتبہ اسلام کے سنی مکتب فکر کے چار فقهی مذاہب کی باقاعدہ تدریس کو داخل نصاب کر لیا گیا ہے جس کے دو سبب یہ ایک تو شیعہ مسلمانوں میں سنی روایات کی مخفی قوتون سے واقفیت کو فروغ دینا اور دوسرا اگر مناسب اور ضروری محسوس ہو تو ایران میں مخصوص مسائل کے حل کے لیے ان مخفی قوتون سے استفادہ و استنباط کرنا۔

امن مسلسلے میں ضمناً یہ ذکر کرنا یہی غیر متعلق نہ ہو گا کہ فقهی افہام و تفہیم کی خاطر امام خمینی نے ہی ۲۸ شوال ۱۳۹۹ قمری ہجری کو ایرانی و دیگر ممالک کے اثنا عشری شیعہ حجاج کے لیے حج و تماز میں یکسانیت وحدت کی خاطر درج ذیل قتوںے جاری کئے جو اختلاف عقائد و اصول دین سے قطع نظر عملی اور فقہی لحاظ سے بہت ہے اختلافات کو ختم یا محدود تر کرنے کا باعث یہ ہے:

[۱]۔ اگر اہل سنت علماء کے تزدیک ذی الحج کی پہلی تاریخ ثابت ہوئی اور

1. Hamid Algar : Islamic Revolution in Iran, p. 29, London, Muslim Institute (Edited by Kaleem Siddiqui) 1980.

انہوں نے پہلی تاریخ کا فیصلہ کر دیا تو شیعہ حجاج کو ان کی پیروی کرنے چاہیے اور اس روز جب تمام مسلمان عرفات جاتے ہیں وہ بھی جائز اور ان کا حج صحیح ہوگا۔

۲- نماز جماعت کے شروع ہونے کے وقت مسجد العرام یا مسجد المدینہ پر باہر نکلنا جائز نہیں ہے اور شیعوں ہر واجب ہے کہ ان کے ساتھ نماز جماعت ادا کریں۔

۳- اہل سنت کی جماعت میں شرکت کے لیے اگر کوئی شخص تقیہ کی خاطر ان کی طرح وضو کرے اور پانہ باندھ کر نماز پڑھے اور پیشافی کو زمین پر نکالنے تو اس کی نماز صحیح ہے اور ہر سے پڑھنا ضروری نہیں۔

۴- مسجد العرام اور مسجد نبوی میں مہر نماز رکھنا اور اس پر سجدہ کرنا حرام ہے اور نماز میں خرابی پیدا ہوئی ہے۔

۵- اشہد ان علیاً ولی اللہ کا کہنا اذان و اقامۃ کا جزہ نہیں اور ایسی جگہ پر جہاں تقیہ کے خلاف ہو اس کا کہنا حرام ہے اور نہیں کہنا چاہیے۔

(امام خمینی ۱۳۹۹ / شوال ۲۸) [امام خمینی ۱۳۹۹ / شوال ۲۸] قمری هجری)

اسی سلسلے میں امام خمینی کا دوسرا فتوی بھی درج ذیل ہے:

[سفارت جمهوری اسلامی ایران در دبلی نو (پہندوستان) سوال را بشرح زیر مطرح و از دفتر حضرت امام استفتاء نموده است۔

سوال: ”در غیر موارد حج شیعیان می توانند به امام اہل تسنن اقتداء نہایند یا خیر؟“

جواب: ”بسم الله تعالى ، می توانند“ [۱]

سوال: حج کے موقع کے علاوہ شیعہ افراد اہل تسنن سے تعلق رکھنے والے امام کی اقتداء (امام کے پیچھے نماز پڑھنا) کر سکتے ہیں یا نہیں؟

جواب: بسم الله تعالى ، کر سکتے ہیں۔

مہر اور دستخط

(مید روح الله موسوی الخمینی) [۲]

۱- مقالہ بی آزار شیرازی: اتحاد اسلامی، مطبوعہ در مجلہ ”فجر“ شمارہ ۱۸ ربیع الاول ۱۴۰۵ھ، ص ۲۸ - ۲۹ اسلام آباد، رایزنی فرهنگی سفارت جمهوری اسلامی ایران۔

۲- راجع مجلہ ”وحدت اسلامی“ راویہ اسلام آباد، شمارہ ۱، جلد ۱، ماه محرم الحرام ۱۴۰۲ھ، ص ۱۸ (یکی از مطبوعات سفارت جمهوری اسلامی ایران در پاکستان)۔

فقہی افہام و تفہیم کے حوالے سے مذکورہ سابقہ تفصیلات اور مدارس عربیہ کے نظام تعلیم میں عربی زبان و علوم کی صورت حال کی تفصیلی بحث کے بعد یہ بات بھی قابل ذکر ہے کہ بہت سے مدارس نے اب جدید نظام تعلیم کے نصاب کی بھی اندر اضافی گنجائش پیدا کر لی ہے اور میٹرک، ایف۔ اے، بی۔ اے وغیرہ کے امتحانات بھی عربی اسلامی تعلیم کے ہمراہ انہی طلبے کو دلوائے ہیں۔ نیز پاکستان میں اب ایسے تعلیمی ادارے بھی قائم کیے جا رہے ہیں جن میں عربی اسلامی علوم کو بنیاد بناتے ہوئے جدید نظام تعلیم سے ہم آئندگی پیدا کرنے کی حتى الامکان گنجائش پیدا کی گئی ہے اور نظام تعلیم کو قبیل و جدید کی بحث سے قطع نظر جامع بنانے کی کوششیں مؤثر انداز میں کی جا رہی ہیں۔ لاہور میں مختلف مسطعوں پر امن کی تین اہم مثالیں محترم ڈاکٹر اسمار احمد صاحب کی قائم کردہ "قرآن اکیڈمی" محترم ڈاکٹر طاہر القادری صاحب کا وسیع اور عظیم الشان "ادارہ منہاج القرآن" اور "معہود الامام المودودی العالمي للدراسات الاسلامية" بطور خاص قابل ذکر ہیں۔

اللغة العربية في النظام التعليمي الجديد

مدارس عربیہ اسلامیہ کے نظام تعلیم میں عربی زبان و علوم کے مقام و نوعیت کا جائزہ لینے کے بعد جدید نظام تعلیم میں عربی کی صورت حال کا جائزہ لینا بھی انتہائی اہم ہے کیونکہ اسی عمومی نظام کے تحت پاکستانیوں کی غالباً اکثریت تعلیم حاصل کر رہی ہے۔ یہ جدید نظام دراصل اسی نظام تعلیم کا تسلسل ہے جو ۱۸۳۵ء میں لارڈ میکالر نے شبہ القارة پاک و پند میں نافذ کروایا۔ امن نظام میں عربی زبان اور علوم نقلیہ یعنی قرآن و حدیث وغیرہ کا کوئی مقام نہ تھا۔ اس سلسلے میں ڈاکٹر محمد یوسف تاریخ ادبیات کے مقدمہ میں لکھتے ہیں:

"انگریزی نظام میں عربیہ اور منقول کا سرکزی نقطہ غائب ہے۔ اس کی بدولت مسلمانوں کی تاریخ میں پہلی مرتبہ یہ ممکن ہوا کہ ایک مسلمان متفق اور اعلیٰ تعلیم یافتہ بھی کہلاتے اور عربیہ و منقول سے عاری ہو۔"

جب کہ اس فرنگ نظام تعلیم کے نفاذ سے پہلے عصر غزنوی سے سلطنت مغلیہ کے زوال تک (۹۹۸ - ۱۸۵۷ء) صدیوں پر بحیط مسلم عہد میں عربی زبان

اور قرآن و حدیث و فقہ وغیرہ مسلم نظام تعلیم کی اساس تھے ۔ بقول ڈاکٹر محمد یوسف :

”صلیوں کے اس طویل عرصہ میں کوئی وقت بھی ایسا نہ تھا جب ایک مسلمان کو جو عربیہ اور منقول سے بہرہ ورنہ ہو کسی لحاظ سے بھی عالم فاضل یا منتفع اور تعلیم یافتہ ہی کہا جا سکے۔“^{۱۴}

دکتور زید احمد عربی زبان کی اسی علمی و دینی اہمیت کو واضح کرتے ہوئے انہی کتاب کے مقدمہ میں لکھتے ہیں :

”تمام جغرافی اور سیاسی دشواریوں کے باوجودہ ہند کے مسلمان عربی کو نظر انداز نہیں کر سکتے تھے کیونکہ ان کی مقدس کتب اسی زبان میں ہیں اور یہی زبان اسلامی علوم کے بیش بہا خزانہ کی کنجی ہے۔“^{۱۵}

قیام پاکستان کے بعد چاہیے تو یہ تھا کہ عربی زبان و علوم کو قومی نظام تعلیم میں ابتدائی، ثانوی اور جامعی تعلیم میں لازمی اور اساسی مقام دیا جانا۔ نیز لغتہ التدریص یا ذریعہ تعلیم کی حیثیت سے بھی اردو وغیرہ کے ہمراہ ہر سطح پر اس کی نشر و اشاعت کی جاتی تھی مگر عربی زبان، قرآن و حدیث نیز فقہ و تاریخ اسلامی کے عربی مرمایہ کو نظام تعلیم میں کوئی نہیں اور بنیادی مقام حاصل نہ ہوا بلکہ انگریز کے رائج کردہ تعلیمی ڈھانچہ ہر بطور مجموعی اکتفا کر لیا گیا اور ہرے نظم تعلیم کی عربی زبان و علوم کی اساس پر تشکیل نہ تو کچھ اردو، سندھی، بنگالی اور انگریزی وغیرہ ذریعہ تعلیم کے سرکاری و غیر سرکاری تعلیمی اداروں میں عربی زبان کو لازمی مضمون کی حیثیت بھی حاصل نہ ہو سکی بلکہ قومی و تعلیمی سطح ہر اردو اور بنگالی زبان و خط کے حوالے سے دو مختلف و متضاد لسانی، ثقافتی اور جغرافیائی دھاروں کی کشمکش نے بھی عربی زبان و علوم کی دینی، تعلیمی اور قومی حیثیت کے بارے میں غور و فکر کا غالباً زیادہ موقع ہی نہ دیا۔ اس سلسلے میں عربی زبان و خط اور علوم نقیلیہ کے دفاع و اشاعت کے لیے جو آوازیں اٹھتی ہیں ریس وہ تقار خانے میں طوطی کی آواز اور صدا بہ صورا ثابت ہوئیں۔ تاہم دسمبر ۱۹۴۱ء میں مشرق پاکستان کی علیحدگی اور بنگالہ دیش کے قیام کے بعد پاکستان میں اردو بنگالہ کشمکش اور ان دو زبانوں کے حوالے سے عربی و دیوناگری رسم الخط کی پاہم سلسلہ کامیابی کے لیے ختم ہو گیا۔ نیز پاکستان جغرافیائی و ثقافتی لحاظ سے شرق اوسط سے زیادہ مربوط و منسلک ہو گیا اور عربی زبان و خط کی قومی،

۱۔ جامعہ پنجاب : تاریخ ادبیات مسلمانان پاکستان و ہند ۱۹۶۲ء (مقدمہ)
۲۔ دکتور زید احمد : عربی ادبیات میں پاک و ہند کا حصہ، ص ۱ (مقدمہ)

جغرافیائی اور ثقافتی اہمیت کئی گنا زیادہ ہو گئی۔ چنانچہ بعد ازاں پاکستان کے دستور ۱۹۷۳ء میں عربی زبان، قرآن مجید اور علوم اسلامیہ کی تعلیم کا جو ذکر کیا گیا اس سلسلے میں مشہور عرب مصنف و مفکر دکتور احسان حقی دستور پاکستان کا حوالہ دیتے ہوئے لکھتے ہیں :

”علی الدولة ان تبذل كل جهودها في سبيل مسلمي باكستان———
 (أ) بأن تجعل القرآن الكريم والعلوم الإسلامية إجبارية وأن تشجع على
 تعلم اللغة العربية و تسهلها، و أن تساعد على طبع الكتب القيمة و
 على نشر القرآن الكريم۔“

ترجمہ: ریاست کی ذمہ داری ہے کہ وہ مسلمانان پاکستان کے سلسلے میں اپنی تمام تر مساعی اس بات میں صرف کرے کہ (أ) قرآن کریم اور علوم اسلامیہ کو لازمی مضبوط قرار دیا جائے اور یہ کہ عربی زبان میکھنے کی حوصلہ افزائی اور اس کے لیے سہولتی فراہم کرے، نیز یہ کہ اہم کتابیں شائع کرنے اور قرآن کریم کی نشر و اشاعت میں مدد دے۔

چنانچہ قرآن کریم کی ناظرہ تعلیم، اسلامیات کو مپڑک ہو رہی ہے۔ اسے تک لازمی قرار دینے اور مراکز قومیت (نیشنل سٹریز) میں عربی بول چال کی تدبیس وغیرہ کے اقدامات وقتاً فوقتاً کہیں کئیں، مگر اس حوصلہ افزائی کے باوجود عربی زبان کو نظام تعلیم میں کوئی اساسی مقام نہ ملا۔ البتہ اتنا ضرور ہوا کہ علمی، دینی، جغرافیائی، ثقافتی، قومی اور عالمی حوالوں سے عربی کی اہمیت نیز شرق اوسط و افریقہ کے مسلم عرب بمالک سے رابطہ وابستگی کا احساس بتدریج زیادہ ہونے لگا اور عربی زبان کو مختلف سطحیوں پر لازمی قرار دینے نیز قومی مطحہ اور دینی و ثقافتی حوالوں سے اہم مقام دینے کی موج آئے بڑھنے لگی۔

پاکستان کے جدید نظام تعلیم میں اردو، انگریزی اور مقامی ذریعہ تعلیم کی بہث سے قطع نظر سرکاری و غیر سرکاری تعلیمی اداروں میں عربی زبان کی مجموعی صورت حال کا جائزہ لینے کے لیے اسے درج ذیل مدارج میں تقسیم کیا جا سکتا ہے۔

اللغة العربية في التعليم الابتدائي

پاکستان میں ابتدائی تعلیم ہائی جماعتوں پر مشتمل ہے۔ اس پنج سالہ ہر ائمہ ری تعلیم میں عربی زبان لازمی یا اختیاری کسی بھی حوالے سے موجود نہیں۔ گرتشہ چالیس برس کے عرصہ میں وقتاً فوقتاً قرآن مجید کی ناظرہ تعلیم کے حوالے سے بعض

ابتدائی جماعتوں میں بھی تعلیم القرآن کا جزوی انتظام کیا جاتا رہا ہے مگر یہ مسلسلہ بھی غیر منظم ہے۔ بطور مجموعی وزارت تعلیم کے بعض حوصلہ انداز اقدامات کے باوجود گذشتہ چالیس برس میں عربی زبان کو قرآن مجید کے حوالے سے یا براہ راست بطور زبان کسی مقام کا مستحق نہیں سمجھا گیا اور ایک پرائزمری پامن پاکستانی مسلمان طالبعلم نہ تو عربی زبان کے مبادیات سے واقف ہوتا ہے اور نہ وہ قرآن مجید کی صبحیح عبارت کی صحیح قراءت اور اس کے الفاظ کے مادہ مفہوم کو بلا ترجمہ سمجھنے کی صلاحیت رکھتا ہے۔ ماضی قریب میں مختلف مابرین تعلیم نے اس رائے کا اظہار کیا ہے کہ پرائزمری کی پانچ جماعتوں میں قرآن اور لسان القرآن پر مشتمل ایک آمان اور مشترک ابتدائی نصاب رائج کر دیا جائے جو بعد ازاں ثانوی تعلیم میں عربی دانی اور قرآن فہمی کی مشترک اساس بن سکے۔ عالم اسلام میں عربی کی روز افزون دینی و مجموعی اہمیت کے پیش نظر اس بات کا اسکان موجود ہے کہ مستقبل قریب میں وزارت تعلیم کی جانب سے اس قسم کا نصاب نافذ کر دیا جائے یا الگ سے عربی زبان کی تعامل اول جماعت سے لازم قرار دے دی جائے۔ والله الموفق۔

اللغة العربية في التعليم الثانوي

پاکستان میں ثانوی تعلیم چھٹی سے دسویں جماعت تک پانچ سالوں پر مشتمل ہے اور بعد ازاں ثانویہ علیا (بائز میکنڈری یا الترمیث) کی دو سالہ تعلیم ہے۔ ان تمام جماعتوں میں قیام پاکستان سے پہلے اور بعد عربی کو لازمی مضمون کی حیثیت نہیں دی گئی۔ تاہم چھٹی، ساتویں، آٹھویں یعنی صفوف وسطی (مل کلاسز) میں عربی کو فارسی وغیرہ کے برعاء طویل عرصہ تک اختیاری مضمون کی حیثیت حاصل رہی ہے۔ نیز میٹرک اور ایف۔ اے میں آداب (ارٹس) کے طلبہ کے لیے دیگر بہت سے مضامین کی طرح عربی کو بھی اختیاری مضمون کی حیثیت اب تک حاصل ہے۔

ثانوی تعلیم کے مات سالوں میں عربی زبان کو وسیع ہیا نے ہر فروع دینے کے لیے پاکستان کی مرکزی وزارت تعلیم نے ۱۹۸۲ء میں وہ فیصلہ کرن قدم اٹھایا جو ۱۸۳۵ء میں لارڈ میکالی کے تجویز کردہ نظام تعلیم کے نفاذ کے بعد شہر القارة ہاک و ہند کی مسلم تاریخ میں بالعموم اور جمہوریہ پاکستان الاسلامیہ کی چالیس سالہ تاریخ میں بالخصوص ایک منفرد اور قابل تعریف لسانی اقدام قرار دیا جا سکتا ہے۔

دکتور محمود عبداللہ اس فیصلہ کی تفصیل درج کرتے ہوئے لکھتے ہیں:

"صدر القرار الرئاسي القاضي بجعل اللغة العربية مادة أساسية في جميع مدارس"

الباكستان ابتداء من الصف السادس الى الصف الثاني عشر وينفذ هذا القرار من ابريل ١٩٨٢ عام" - ۱

ترجمہ: وہ صدارتی حکم جاری پوا جس کی رو سے عربی زبان پاکستان کے تمام مکولوں میں چھٹی سے بارہویں جماعت تک لازمی مضمون قرار دے دی گئی اس فیصلہ کا نفاذ اپریل ١٩٨٢ء سے ہو گا۔

اس اقدام کے نتیجے میں عربی کو پاکستان کی تاریخ میں پہلی مرتبہ چھٹی سے بارہویں جماعت تک تمام مراحل تعلیم میں لازمی مضمون کی حیثیت حاصل ہو گئی۔ اور اس کے بعد سرکاری وزارت تعلیم کی جانب سے چھٹی سے دسویں تک الفور عربی کی درجہ پدر جہ لازمی تعلیم اور بعد ازاں اس سلسلہ کو ثانویہ عالیہ (الترمیدیث) تک پڑھانے کا باقاعدہ اعلان ہوئی کر دیا گیا۔ ١٩٨٢ء میں شروع ہونے والے تعلیمی سال سے لازمی عربی کی تدریس کا مسلسلہ اسلام آباد سے شروع ہوا اور بھر پتدریج ملک بھر کے سرکاری مدارس میں عربی چھٹی، ساتویں، آٹھویں جماعت میں لازمی مضمون کی حیثیت سے پڑھانی جانے لگی۔ تاہم آٹھویں کے بعد یہ مسلسلہ عملاً ابتدائی ہی سے منقطع ہے۔ نوبی، دسویں جماعت میں عربی کی لازمی تدریس کے لئے نہ تو کتب شائع کروائی گئیں اور نہ اساتذہ کے حوالے سے کوئی خصوصی اہتمام کیا گیا اور ظاہر ہے کیا ہوئیں، بارہویں جماعت کا تمبر تو اس کے بعد ہی آسکتا تھا اس صورت حال کی وجوبات خواہ کچھ بھی ہوں، تمام تر رکاوٹوں اور مشکلات کے باوجود اس بات کا ہوا ہوا امکان موجود ہے کہ میرک اور انترمیڈیٹ میں عربی کو حسب فیصلہ غیر سرکاری اسکولوں سمیت ہر جگہ بالآخر لازمی مضمون کی حیثیت حاصل ہو جائے گی کیونکہ دینی، جغرافیائی، ثقافتی، قومی، لسانی، عالمی اور دیگر حوالوں سے عربی زبان پاکستان کے لئے ماضی کی نسبت پدر جہا زیادہ اہمیت اختیار کر چکی ہے اور جتنا جلد اس پر عمل کیا جائے اتنا ہی ہماری مختلف النوع ضروریات کے حوالے سے بہتر اور مفید ہو گا۔ اس مسلسلے میں یہ بات بھی قابل ذکر ہے کہ جنوبی ایشیا میں مالدیپ سے افریقہ میں مینیکال تک اکثر مسلم ممالک میں عربی کی لازمی تدریس کے مسلسلے میں مختلف اقدامات کئے جا چکے ہیں اور یہ مسلسلہ روز افزون ہے۔

۱- الدكتور محمود عبداللة : اللغة العربية في باكستان ، ص ١٣٦

۲- تفصیلات کے لئے ملاحظہ ہو راقم الحروف کا مقالہ "عصر جدید میں عربی زبان" مطبوعہ "مجلہ تحقیق" عدد مسلسل ۲۱، ۲۲، ۱۹۸۵ء، کلیہ علوم اسلامیہ و شرقیہ، جامعہ پنجاب لاہور۔

اللغة العربية في التعليم الجامعي - مرحلة الليسانس (ب) - اے)

بحثیت اختیاری مضمون

ڈگری کی سطح پر آداب (آرٹس) کے طلبہ کے لیے قیام پاکستان سے پہلے اور بعد عربی اختیاری مضمون کی حیثیت سے دیگر لا تعداد مضامین کے ہمراہ موجود چلی آ رہی ہے۔ علاوہ ازین اضافی (انٹرنیشنل) مضمون کی حیثیت سے بھی عربی دیگر بہت سے مضامین کے ہمراہ موجود ہے۔

عربی بحثیت لازمی مضمون

چند سال پہلے جامعۃ آزاد جموں و کشمیر کی جانب سے ڈگری کی سطح پر علوم و آداب (سائنس اور آرٹس) پر قسم کے طلبہ کے لیے عربی زبان کو لازمی مضمون قرار دے دیا گیا ہے۔ اس طرح اب آزاد کشمیر کے تعلیمی اداروں میں عربی زبان چھٹی جماعت سے ہی۔ اے تک مختلف سطحوں پر لازمی ہے۔ ڈگری میں عربی کو لازمی مضمون قرار دینا ہا کستان بھر کی جامعات اور ان کی جمیع تعلیمیں (اکیڈمیک گونسلز) کے لیے ایک قابل توجہ اور قابل تقلید مثال ہے۔ کیونکہ عربی کی دینی و عالمی اہمیت کے علاوہ عرب و مسلم دنیا سے ان جامعات کے بڑھتے ہوئے تعلیمی، تحقیقی اور ثقافتی روابط نیز اردو میں سائنسی و علمی اصطلاح مازی کا عمل جامعی سطح پر سہل اور جدید اسلوب پر مبنی عربی کی لازمی تدریس کے متضاد ہیں۔

عربی کی لازمی تعلیم کی ایک انتہائی اہم مثال نومبر ۱۹۸۰ء میں قائم شدہ الجامعۃ الاسلامیۃ العالمیۃ، اسلام آباد (انٹرنیشنل اسلامک یونیورسٹی) کی ہے جہاں ڈگری کی سطح پر قانون، اقتصاد، دعوۃ و اصول الدین سمیت ہر کلیتہ (فیکلٹی) میں عربی زبان لازمی مضمون ہے اور انگریزی کے ہمراہ ذریعہ تعلیم بھی ہے۔ عربی کی تدریس کا معیار اعلیٰ اور منفرد ہے۔ عربی کی تدریس کے سلسلے میں اس جامعہ کی مثال بھی تمام جامعات کے لیے قابل توجہ و تقلید ہے۔

اس طرح عربی پاکستان کے نظام تعلیم میں بطور مجموعی اب ڈگری کی سطح پر اختیاری اور لازمی دونوں صورتوں میں موجود ہے اور یہ بات خارج از امکان نہیں کہ اسے ملک بھر میں ڈگری کی سطح پر تمام جامعات میں لازمی مضمون کی حیثیت دے دی جائے۔

مرحلة الماجستير (ایم - اے)

عربی بحثیت لازمی مضمون ——— الجامعۃ الاسلامیۃ العالمیۃ اسلام آباد

کا لیسانس (بی - اے) ایف - اے کے بعد چار سالہ ہے اور اس میں عربی لازمی ہونے کے ساتھ مانع لغتہ التدریس بھی ہے - نیز ایم - اے کی سطح پر بھی عربی کو تمام کلیات میں اساسی اہمیت حاصل ہے - اس طرح ایم - اے کی سطح پر پاکستان میں یہ واحد جامعہ ہے جس میں عربی چودھ سالہ تعلیم کے بعد بھی اعلیٰ تعلیم کے پر شعبہ میں لازمی ہے اور یہ پاکستان کی تاریخ میں پہلی مرتبہ ہوا ہے ۔

عربی بحیثیت اختیاری مضمون (ایم - اے)

قیام پاکستان کے بعد شعبہ عربی کلیتہ شرقیۃ جامعہ پنجاب ملک بھر میں واحد شعبہ عربی تھا - امن شعبہ میں مو سال پہلے ۱۸۸۸ء میں ایم - اے عربی کی کلاسیں کا اجرا کیا گیا تھا، امن طرح گذشتہ ایک صدی میں شعبہ عربی جامعہ پنجاب کو یہ اعزاز حاصل ہے کہ یہ نہ صرف جامعہ پنجاب بلکہ پاکستان بھر کی جامعات میں قائم شدہ تمام شعبہ جات میں پشمول شعبہ ہائے عربی اولین اور قدیم ترین ہے - اس طرح خطہ پاکستان کی جامعی تعلیم کی ابتداء عربی زبان سے ہوئی اور حسن اتفاق سے عربی زبان کا پاکستان سے اس حوالے سے بھی بڑا منفرد اور اساسی تعلق قرار پاتا ہے - امن شعبہ سے گزشتہ سو سال میں بزاروں انفراد ایم - اے عربی کی ڈگری لے کر نکلے ہیں اور فاضل عربی وغیرہ کی کلاسیں ۱۸۸۸ء سے ہی چند سال پہلے یہاں شروع ہو چکی تھیں - امن شعبہ سے ہی - ابیج - ڈی کی ڈگری حاصل کرنے والے پاکستانی اور غیر ملکی طلبہ کی تعداد بھی کثیر اور روز افزون ہے ۔

جامعہ پنجاب کے علاوہ قیام پاکستان کے بعد ملک کے مختلف مقامات پر یکرے بعد دیگرے قائم ہونے والی جامعات میں شعبہ ہائے عربی قائم کیے گئے ہیں - مثلاً جامعہ کراچی، جامعہ سنداہ، جام شورو، جامعہ پشاور، جامعہ اسلامیہ بہاولپور، جامعہ بہاء الدین زکریا ملتان، جامعہ پلوچستان کوئٹہ اور جامعہ گومل ڈبرہ اسیاعیل خان وغیرہ میں فی الحال شعبہ اسلامیات قائم کیے گئے ہیں اور توافق کی جاتی ہے کہ بالآخر شعبہ عربی بھی ان جامعات میں قائم ہو جائیں گے - ان تمام جامعات سے طلبہ کی کثیر تعداد ہر سال فارغ التحصیل ہوئی ہے اور ملک بھر میں عربی زبان کی تدریس و ترویج میں اہم کردار ادا کرتی ہے ۔

وقاً دار الحکومت اسلام آباد میں قائم شدہ تین مختلف النوع مگر انتہائی اہم جامعات میں سے ہر ایک میں شعبہ عربی بڑے منفرد الدارزمیں قائم ہے اور ان میں سے ہر شعبہ عربی زبان کی ترویج و انشاعت میں انتہائی اہم اور مؤثر کردار ادا کر رہا ہے ۔

جامعة قائد اعظم، جامعة العلامہ اقبال المفتوحة اور الجامعۃ الاسلامیۃ العالمیۃ، اسلام آباد سے وابستہ ان تینوں شعبوں کا مختصر اور خصوصی تذکرہ بالترتیب درج ذیل ہے۔

قسم اللّغۃ العربیۃ بالمعہد القومی للغات الحديثة، اسلام آباد

(شعبہ عربی، نیشنل انٹریوچسٹ آف مائرن لینکویجز، اسلام آباد)

یہ معہد جولائی ۱۹۷۰ء میں جدید اور زندہ زبانوں کی جدید طریق تدریس کے ذریعے تعلیم دینے کی خاطر قائم کیا گیا اور خود مختار ہونے کے ساتھ ساتھ جامعہ قائد اعظم سے منسلک ہے۔ امن کی استناد اسی جامعہ کی جانب سے جاری کی جاتی ہے۔ اس ادارے میں ایک مکمل شعبہ عربی بھی قائم ہے جس میں ایم۔ اے کے علاوہ ڈپلوما کورسز بھی ہوتے ہیں۔ یہاں سے فارغ التحصیل ہونے والا پر فرد ایم۔ اے عربی کے بعد عربی تحریر و تکمیل پر قادر ہوتا ہے۔ اس شعبہ کا اسلوب و تصاب تدریس عربی زبان سکھانے کے سلسلے میں انتہائی مؤثر اور قابل استفادہ ہے۔

قسم اللّغۃ العربیۃ بجامعة العلامہ اقبال المفتوحة، اسلام آباد

(شعبہ عربی، علامہ اقبال اوین یونیورسٹی، اسلام آباد)

یہ جامعہ ۱۹۷۷ء میں "جامعة الشعب المفتوحة" (نیپلز اوین یونیورسٹی) کے نام سے قائم کی گئی اور ۱۹۷۷ء میں اس کا نام بدل کر "جامعة العلامہ اقبال المفتوحة" (علامہ اقبال اوین یونیورسٹی) رکھ دیا گیا۔ اس جامعہ کا بنیادی مقصد مراست اور ذرائع ابلاغ کے ذریعے عوامی سطح پر ملک پور میں تعلیم کو عام کرنا ہے اور امن کے قیام کی ابتداء ہی سے اس میں شعبہ عربی اور عربی زبان کی تدریس کو بنیادی اہمیت حاصل رہی ہے۔ اس جامعہ میں تدریسی مرحلہ تین اقسام پر مشتمل ہیں۔

(الف) فصول مفتوحة (اوین کلاسز) بذریعہ مراست، ریلیو اور ٹیلی ویژن۔

(ب) فصول منظمة (باقاعدہ کلاسز) جن میں عرب و پاکستانی اساتذہ و طلبہ

بلاؤمنٹس آئندے سامنے موجود ہوتے ہیں۔

(ج) تدریس المعلمین (لیچرز ٹریننگ) ۳

۱- راجع الدكتور محمود عبداللہ: اللّغۃ العربیۃ فی باکستان ص ۱۲۵

۲- أيضاً، ص ۱۳۶

۳- أيضاً

۱۹۷۵ء سے "المنظمة العربية للتربية والثقافة والعلوم" (A.L.E.S.C.O) نے اس جامعہ کے ساتھ قریبی تعاون کی ضرورت کو محسوس کیا اور اس سلسلے میں اقدامات شروع کیئے بعد ازاں ۱۹۸۲ء میں عربی زبان کو چھٹی سے بارہوں جماعت تک لازمی قرار دینے کا صدارتی حکم جاری ہوا تو اس تعاون میں مزید پیش رفت ہوئی اور اسکو لوں کے اساتذہ کی تربیت کے لئے وسیع پیشے ہو بروگرام مرتب کیا گیا جس پر کئی سال عمل کے نتیجے میں کثیر تعداد میں اساتذہ نے تربیت حاصل - اس طرح یہ جامعہ عربی زبان کی ذرائع ابلاغ کے ذریعے نیز براہ راست ترویج و اشاعت اور اساتذہ کی تربیت کے سلسلے میں بڑا اہم اور وسیع تر کردار ادا کر رہی ہے -

قسم اللغة العربية بالجامعة الإسلامية العالمية، اسلام آباد

(شعبہ عربی، انٹرنیشنل اسلامک یونیورسٹی، اسلام آباد)

الجامعة الإسلامية العالمية ، اسلام آباد نومبر ۱۹۸۰ء میں جامعۃ الملک عبدالعزیز جده کے تعاون سے اعلیٰ مطبع پر عربی ، اسلامی اور دیگر علوم کی ترویج کے لئے قائم کئی جس میں عرب اساتذہ کی کثیر تعداد بھی موجود ہے اس کے شعبہ عربی میں عربی زبان و ادب کی تدریس عربی ذریعہ تدریس کے توسط سے مستحصلہ اور جامع بنیادوں پر کی جا رہی ہے یہاں کے فارغ التحصیل طلبہ عربی زبان میں تحریر و تکلم ، فہم و قراءۃ وغیرہ پر عمدہ قدرت رکھنے کے ساتھ ساتھ مختلف علوم و آداب عربیہ سے بھی کافی واقفیت رکھتے ہیں اور یہ شعبہ عالم عربی کی جامعات کے شعبہ پائی عربی سے بہت حد تک مشابہت رکھتا ہے - اس لحاظ سے اسے ملک بھر کے شعبوں میں بڑی انفرادیت حاصل ہے اور مستقبل میں اس شعبے سے پاکستان میں عربی زبان و علوم کی تدریس و ترویج کے سلسلے میں بڑی توقعات وابستہ ہیں -

اللغة العربية كلغة التدريس

پاکستان میں عربی زبان بزاروں مدارسوں عربیہ اسلامیہ میں درس و تدریس کا بنیادی ذریعہ ہے - ابتدائی تعلیم سے «شهادة العالمية» یا ایم - اے کی سطح تک ان تعلیمی اداروں میں کسی نہ کسی شکل میں عربی یا عربی اردو مخلوط ذریعہ تعلیم رائج ہے اور یہی صورت حال استھانات کی بھی ہے - قائم مغربی نظام تعلیم پر

مبھی تعلیمی اداروں میں عربی زبان کو ذریعہ تعامی و امتحان کی حیثیت صرف محدود سطح پر حاصل ہے مثلاً عربی و اسلامیات کے مضامین کے لئے ہی اسے، ایم۔ اے اور ہی ایچ۔ ڈی وغیرہ کی سطح پر عربی کو ذریعہ اظہار و امتحان بنانے کی مختلف جامعات میں اجازت ہے۔ نیز استثنائی حالات میں بعض دیگر مضامین کے لیے بھی اس کی اجازت مل سکتی ہے، تاہم لغۃ التدریس یا ذریعہ تعلم کی حیثیت سے عربی زبان کو پاکستان میں قیصلہ کن اور وسیع تر حیثیت ۱۹۸۰ء میں الجامعۃ الاسلامیۃ العالمیۃ، اسلام آباد کے قیام کے بعد حاصل ہوئی ہے جہاں عربی زبان قانون، اقتصاد، دعوة و اصول الدین وغیرہ تمام کالیات (فیکلیٹیز) اور شعبہ جات میں لازمی مضمون اور انگریزی کے ہمراہ پر سطح پر ذریعہ تعلم بھی ہے۔ چنانچہ بطور مجموعی یہ بات کہی جا سکتی ہے کہ مدارموں دینیہ اور سرکاری تعلیمی اداروں کالیات و جامعات کے حوالے سے عربی بطور «لغۃ التدریس» متفرق صورتوں میں عرضہ سے موجود ہے اور عربی کی روز افزوں دینی، عالمی اور جغرافیائی اہمیت نیز عرب و مسلم یمالک سے کہر سے تعلیمی و ثقافتی تعلقات کے ہیش نظر ان بات کا امکان موجود ہے کہ اردو کے ساتھ ساتھ عربی کو بھی ابتدائی، ثانوی اور جامعی تعلم کے تمام مدارج میں ذریعہ تعلم و امتحانات بنانے کی اجازت دیدی جائے اور اسلام آباد کی انٹرنیشنل اسلامک یونیورسٹی کے قیام سے اس کی اعلیٰ و مؤثر ابتداء ہو چکی ہے۔

عربی زبان کی متفرق تعلیم و اشتافت

عربی زبان کی ابتدائی ثانوی اور جامعی تعلم میں بھیت مضمون و ذریعہ تعلم حیثیت و اہمیت کی تفصیلی بحث کے بعد مختصرًا ان گروشوں کا تذکرہ بھی غیر مستعار نہ ہو گا جو پاکستان میں عربی کی تدریس و اشاعت کے سلسلے میں متفرق سطحوں پر کی جا رہی ہیں۔ مثلاً:

۱۔ کراچی میں ۱۹۴۳ء سے قائم شدہ «جمعیۃ نشر اللہ العربیۃ» کی عوامی سطح پر عربی سکھانے کی وسیع سماعی۔

۲۔ المرکز الباكستانی (پاکستان منٹر) کے نام سے مختلف شہروں میں قائم سرکرد میں ہر موں پہلے شروع ہونے والے مسلسل وغیر مسلسل عربی بول چال کے کورسز۔

۳۔ جامعہ پنجاب، جامعہ اسلامیہ بہاولپور، جامعہ الہندسہ لاہور، جامعہ الزراعة فیصل آباد اور دیگر جامعات و تعلیمی اداروں کے عربی بول چال کے سریں کیمپیوٹ اور ڈپلومہ کورسز۔ نیز مجمع الجیش الباكستانی (پاکستان ملٹری اکیڈمی) کا کول میں عربی کی تدریس۔

- ۱۔ جامعہ العلامہ اقبال المفتوقہ کے تعاون سے جمعہ کے روز پاکستان ٹیلی ویژن کا بروگرام «لغۃ الاسلام» نیز ریڈیو اور فی وی پر عربی خبریں (الانباء) ۔
- ۲۔ پہلی سے بی۔ اے تک لازمی اسلامیات نیز مختلف سطحوں پر اختیاری اسلامیات میں قرآن و حدیث کے حوالے سے متفرق آیات و اقوال ایز ایم۔ اے اسلامیات کے لصاہات میں عربی کا ایک لازمی یا اختیاری بہجہ وغیرہ۔
- ۳۔ انفرادی مطحہ پر عربی اور قرآنی تعلیم کے فروغ کی ملک بھر میں متفرق کوششیں ۔

۴۔ عرب ممالک میں مقیم لاکھوں پاکستانی بھی عربی سے کافی حد تک واقفیت حاصل کرتے ہیں۔ نیز عرب ممالک کی جانب سے دستاویزات کے عربی ترجمہ کی پابندی اور تجارتی عربی عبارات کی اہمیت نے بھی عربی کے فروغ میں اپنا کردار ادا کیا ہے۔

ان متفرق کوششوں کے بھی عربی زبان کے فروغ کے سلسلے میں متفرق اور مشتبہ نتائج نکل رہے ہیں اور بطور مجموعی یہ متفرق مساعی بھی عربی زبان و علوم کے فروغ کے سلسلے میں قابل قدر ہیں۔

خلاصہ البحث

گذشتہ چالیس برس میں پاکستانی نظام تعلیم میں عربی زبان کی حیثیت کے سلسلے میں تمام تر بحث و تحقیق کا خلاصہ و نتیجہ یہ ہے کہ عربی زبان و علوم کو مدارس مدنیہ کے علاوہ جدید نظام تعلیم میں کوئی بنیادی اور اہم مقام اب تک حاصل نہیں ہو پایا۔ تاہم قیام پاکستان کے بعد بالعلوم اور ۱۹۷۱ء میں مشرقی حصہ کی علیحدگی اور اردو بنکاہ کشمکش کے خاتمه کے بعد بالخصوص عربی زبان و علوم کی ترویج و اشاعت کے لیے بتدریج مؤثر اور ویع تر کوششیں ہوئی ہیں اور یہ سلسلہ ارتقاء پذیر ہے۔ عربی زبان اس عرصہ کے دوران میں ٹانوی اور جامعی سطح پر مختلف مراحل تعلیم میں لازمی مضمون کی حیثیت حاصل کر چکی ہے اور اختیاری مضمون کی حیثیت سے بھی اسے ان تمام مراحل میں روز بروز زیادہ اہمیت حاصل ہو رہی ہے۔ ابتدائی تعلیم میں عربی کی صورت حال نسبتاً زیادہ تشویشناک ہے تاہم بطور مجموعی امن بات کا واضح امکان ہے کہ مستقبل قریب میں عربی کو پہلی جماعت سے بی۔ اے تک تمام مراحل تعلیم میں لازمی تعلیمی مضمون کی حیثیت حاصل ہو جائے گی اور اس کے ماتھے ساتھ ابتدائی، ٹانوی اور جامعی سطح پر تمام مراحل تعلیم میں اردو کی طرح اسے ذریعہ تعلیم بنانے کی اہی اجازت دیدی جائے گی جبکہ جزوی اور متفرق صورتوں میں یہ اجازت اب بھی موجود ہے۔ اس طرح پاکستان میں مستقبل میں پہلی جماعت سے بھی۔ اے تک عربی زبان کی لازمی تدریس اور پر مطحہ پر بطور ذریعہ تعلیم اجازت و

حوالہ افزائی ناگریز دکھائی دیتی ہے، بلکہ بائیس آزاد عرب مالک سمیت «منظمه المؤتمر الاسلامی» کے رکن موجودہ چھیالیں مالک نیز بقیہ چند مسلم مالک میں بھی عربی ہر سطح پر لازمی تعلیمی مضمون اور عالم اسلام کے مشترکہ ذریعہ تعلیم کی حیثیت بتدریج اختیار کر رہی ہے اور امن سلسلے میں منظمة المؤتمر الاسلامی (اسلامک کانفرنس) کے علاوہ جامعۃ الدول العربیة (عرب لیگ) بھی اہم کردار ادا کر رہی ہے۔ نیز مختلف سطحیوں پر «رابطة العالم الاسلامی» اور دیگر عربی، اسلامی، افریقی اور عالمی تنظیمیں اپنا اپنا کردار مؤثر الداڑ میں ادا کر رہی ہیں۔ ان مساعی کے نتیجے میں عالم اسلامی و اجنبی میں عربی زبان کو بڑی اہمیت حاصل ہو گئی ہے اور وہ بائیس آزاد عرب مسلم مالک کی سرکاری و قومی زبان نیز ذریعہ تعلیم و لازمی مضمون ہونے کے علاوہ دیگر مسلم مالک میں بھی تعلیمی، قومی اور سرکاری سطح پر مصالح فروغ پذیر ہے جیسا کہ ملائیشیا، بردنی، پاکستان، افغانستان، ایران، سینیگال اور افریقہ کے دیگر مسلم مالک کی صورت حال ہے۔ جامعۃ الدول العربیة (عرب لیگ)، منظمة المؤتمر الاسلامی (اسلامک کانفرنس)، پیاس مالک پر مشتمل منظمة الوحدة الافريقية (افریقی اتحاد کی تنظیم) اور هیئت الامم المتحدة (اقوام متحدہ) سمیت اکثر اہم علاقائی و عالمی اداروں اور تنظیمیوں میں عربی کو سرکاری زبان کی حیثیت حاصل ہو چکی ہے اور اس بات کا بھی امکان موجود ہے کہ لازمی تعلیمی مضمون اور مشترکہ ذریعہ تعلیم کے علاوہ عربی پیاس سے زائد مسلم مالک میں قرآن و حدیث، علوم اسلامیہ اور امت مسلمہ کی دانیٰ و مشترک زبان کی حیثیت سے سرکاری و قومی زبانوں میں شامل کر لی جائے۔ ان مالک میں سے نصف کے قریب عرب مسلم مالک میں پہلے ہی قومی اور مقامی لہجات کے اختلاف کے علی الرغم قرآن و حدیث پر مبنی «اللغة العربية الفصحى» کو مشترکہ سرکاری و قومی زبان کے طور پر اپنایا جا چکا ہے۔ نیز عربی رسم الخط کو پر مسلم ملک میں سرکاری و قومی خطوط میں شامل کیجئے جانے کا امکان بھی واضح ہے جبکہ ۲۲ عرب مالک، پاکستان، افغانستان اور ایران سمیت اکثر مسلم مالک میں اسے پہلے ہی سرکاری و قومی خط کی حیثیت حاصل ہے۔

گزشتہ چالس برس میں پاکستانی نظام تعلیم میں عربی زبان کے ارتقاء کی تفصیلی بحث و تحقیق کے بعد آخر میں مارچ ۱۹۸۸ء کے مختلف ایام میں ہونے والی مختلف عربی کانفرنسوں کا مختصر تذکرہ بھی ضروری ہے تاکہ پاکستان میں عربی زبان کی آئندہ حیثیت کے مسلسلے میں اہل فکر و دانش کی آراء و رجحانات کا مختصر آندازہ کیا جا سکے۔

۱۔ مؤتمر اللغة العربية العالمي، کراچی

یہ عالمی عربی کانفرنس ۲۷، ۱۸، ۱۹ مارچ ۱۹۸۸ء کو "جمعیۃ نشر اللغة العربية" کراچی نے کراچی میں منعقد کی جس میں مختلف مسلم ممالک کے مندوین نے بڑی تعداد میں شرکت کی۔ اس عظیم الشان کانفرنس میں جو قراردادیں منظور کی گئیں ان میں ہر مسلم ملک میں عربی زبان کوٹاؤی تعلیم کی تمام جماعتیں میں لازمی تعلیمی مضمون کی حیثیت دینے کی قرار داد بھی منظور کی گئی۔ واضح رہے کہ اس مؤتمر میں برونائی، ملائشیا، بنگلہ دیش، ایران اور دیگر غیر عرب مسلم ممالک کے نمائندے بھی شامل تھے۔ عربی کو ہر مسلم ملک میں "لسان ثانی" کی حیثیت دینے کی قرارداد چند مال قبل "المجلس الاملاعی الاوروبی" (اسلامک کونسل آف یورپ) نے اپنی ایک کانفرنس میں منظور کی تھی۔

۲۔ المؤتمرون الدولی لتطوير تعلم اللغة العربية في پاکستان، اسلام آباد

یہ عالمی کانفرنس ۲۷، ۲۸، ۲۹ مارچ ۱۹۸۸ء کو "جامعة العالمة اقبال المفتتحة" کے زیر اہتمام اسلام آباد میں منعقد ہوئی جس میں عالم اسلامی کے مندوین نے کثیر تعداد میں شرکت کی۔ اس کانفرنس کا موضوع پاکستان میں عربی زبان کی تعلیم کو فروع دینا اور بہتر بنانا تھا۔ اس کانفرنس میں بھی عربی زبان کی ترویج کے سلسلے میں کئی قراردادیں منظور کی گئیں۔

۳۔ عربی بحیثت قومی زبان سمینار، لاہور

۲۸ مارچ ۱۹۸۸ء کو لاہور میں مختصر ڈاکٹر اسrar احمد کی "تنظيم اسلامی" کے زیر اہتمام سہ روزہ مخاطرات قرآنی کے آخری روز "عربی بحیثت قومی زبان" کے موضوع پر تفصیلی مذاکرہ ہوا جس میں متعدد سعیت مختلف مقامات سے آئے ہوئے مقررین نے عربی کو پاکستان کی قومی زبان قرار دینے کی حاصلت میں انتہائی محکم اور مؤثر دلائل دیے اور عربی کو پاکستان کی قومی زبان قرار دینے کا مطالبہ کیا۔

۴۔ لدودة اللغة العربية القومية بجامعة بنجاب، لاہور

۳۱ مارچ ۱۹۸۸ء کو شعبیہ عربی جامعہ بنجاب لاہور کی صد سالہ تقریبات کے سلسلے میں ایک قومی عربی سمینار ہوا جس کے مہمان خصوصی پاکستان میں کویت کے سفیر السید قاسم عمر یافتہ تھے۔ اس میں سفیر مختصر کے علاوہ رئیس جامعہ بنجاب لاہور ڈاکٹر رفیق احمد، رئیس جامعہ اسلامیہ بہاولپور ڈاکٹر ذوالفار علی ملک، رئیس وفاقی شرعی عدالت جناب جسٹس گل محمد، سابق عیمد

(پرنسپل) گورنمنٹ کالج لاہور پروفیسر اشفاعی علی خان، عمید کالیہ شرقیہ و رئیس کلیہ علوم اسلامیہ و شرقیہ ڈاکٹر سید محمد اکرم شاہ اور معروف مصیری دانشور ڈاکٹر محمود فہمی حجازی کے خصوصی خطابات تھے -

اس سمینار میں پاکستان کی مختلف جامعات کے شعبہ پائے عربی کے رئیس، ڈاکٹر ظہور احمد اظہر (جامعہ پنجاب)، ڈاکٹر بیرونی خان (معہد اللغات الحدیثہ اسلام آباد)، ڈاکٹر قفضل معبود (جامعہ پشاور)، ڈاکٹر الہی بخش جار الله (جامعہ اسلامیہ بہاولپور)، ڈاکٹر مدد علی قادری (جامعہ سندھ جامشورو)، ڈاکٹر جوہیل احمد (جامعہ کراچی)، نیز عربی کے اساتذہ و طلبی بہت بڑی تعداد میں شریک ہوئے اور ان اہل علم نے مختلف اہم مقالات پیش کیے۔ اس ایک روزہ قومی سمینار میں عربی زبان کے سلسلے میں بعض اہم قراردادیں بھی منظور کی گئیں۔

قرارداد (۱)

شعبہ عربی جامعہ پنجاب لاہور کے زیر اہتمام یہ قومی عربی سمینار چھیلائیں ممالک پر مشتمل "منظمة المؤتمر الاسلامی" (اسلامک کانفرنس) کے رکن ممالک کی اکثریت کی جانب سے عربی کو مرکاری و قومی زبان اور لازمی تعلیمی مضمون قرار دینے کے مختلف اقدامات پر اظہار مسروت کرتا اور اسی مبارکباد دیتا ہے۔ نیز تمام مسلم ممالک میں عربی زبان کے فروغ کے لیے یکسان اقدامات کی ضرورت و اہمیت کو محسوس کرتے ہوئے سفارش گرتا ہے کہ عربی زبان کو قرآن و حدیث، علوم اسلامیہ اور امت مسلمہ کی ہر زمان و مکان میں دائمی و مشترک زبان ہونے کی بناء پر ہر مسلم ملک میں مرکاری، قومی اور تدریسی زبانوں میں شامل کیا جائے اور ابتدائی، ثانوی اور جامعی تعلیم میں لازمی مضمون کی حیثیت دی جائے۔ نیز مسلم اقلیت کے تمام ممالک میں مسلم طلبہ کے لیے ابتدائی و ثانوی تعلیم میں عربی زبان کو لازمی مضمون کی حیثیت دلوانے کے لیے ان کی حکومتوں کے توسط سے مؤثر کوششیں کی جائیں اور ان امور کے سلسلے میں اسلامک کالفرنمن کے میرزا ہی اجلام میں فیصلہ کن قرارداد منظور کی جائے۔

قرارداد (۲)

عربی چونکہ قرآن و حدیث، علوم اسلامیہ اور امت مسلمہ کی ہر زمان و مکان میں دائمی و مشترک زبان ہے، نیز پاکستان کی تمام زبانوں اور بولیوں کا نہ صرف رسم الخط عربی ہے بلکہ الفاظ و اصطلاحات کا وسیع ذخیرہ بھی عربی سے مانعوڑ ہے، لہذا عربی کو اردو کے ساتھ ماتھ پاکستان کی مرکاری، قومی اور

تدریسی زبان قرار دیا جائے۔ نیز پہلی جماعت سے لی۔ اے تک لازمی مضمون کی حیثیت دی جائے۔

پاکستان اور دیگر ممالک میں اس قسم کی کالفرنسوں اور سمیناروں کی تفصیلات سے بھی معلوم ہوتا ہے کہ پاکستان سعیت پر مسلم ملک میں عربی کو سرکاری و قومی زبانوں میں شامل کرنے، نیز ابتدائی، ثانوی اور جامعی تعلیم میں لازمی مضمون قرار دینے کی تحریک عالم اسلام کی مطح پر واضح اور فیصلہ کن شکل اختیار کر چکی ہے اور جمیعی لحاظ سے پورے عالم اسلامی میں عربی زبان و خط کا مستقبل روشن تر اور یقینی ہے۔
